

శుభకృత్సామసంవత్సరః, ఉత్తరాయణం, శిశిరఋతుః, మాఘమాసః, కృష్ణపక్షః,
చతుర్దశీ తీర్థిః, భానువాసరః (ఆదివారము) - 19.02.2023 - 249వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాజ్ఞభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
చత్వారింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే నభావర్షాంతర్గత శిశుపాలవధాఖ్యానుపర్వణి

చత్వారింశోఽ ధ్యాయః

వైశంపాయన ఉవాచ

ప్రసుప్తే హి యథా సింహే శ్వానస్తస్మిన్ సమాగతాః ।

భషేయుః సహితాస్పర్వే తథేమే వసుధాధిపాః ॥ 40-7 ॥

వృష్ణిసింహస్య సుప్తస్య తథాఽ మిప్రముఖే స్థితాః ।

భషంతే తాత సంక్రుద్ధాః శ్వానః సింహస్య సన్నిధౌ ॥ 40-8 ॥

న హి సంబుధ్యతే యావత్ సుప్తః సింహ ఇవాచ్యుతః ।

తేన సింహీకరోత్యేతాన్ నృసింహశ్చేదిపుంగవః ॥ 40-9 ॥

పార్థివాన్ పార్థివశ్రేష్ఠః శిశుపాలోఽ ల్పచేతనః ।

సర్వాన్ సర్వాత్మనా తాత నేతుకామో యమక్షయమ్ ॥ 40-10 ॥

నూనమేతత్ సమాదాతుం పునరిచ్ఛత్యధోక్షజః ।

యదస్య శిశుపాలస్య తేజస్తిష్ఠతి భారత ॥ 40-11 ॥

విప్లుతా చాస్య భద్రం తే బుద్ధిర్బుద్ధిమతాం వర ।

చేదిరాజస్య కౌంతేయ సర్వేషాం చ మహీక్షితామ్ ॥ 40-12 ॥

ఆదాతుం చ నరవ్యాఘ్రుః యం యమిచ్ఛత్యయం తదా ।

తస్య విప్లవతే బుద్ధిః ఏవం చేదిపతేర్యథా ॥ 40-13 ॥

చతుర్విధానాం భూతానాం త్రిషు లోకేషు మాధవః ।

ప్రభవశ్చైవ సర్వేషాం నిధనం చ యుధిష్ఠిర ॥ 40-14 ॥

ఇతి తస్య వచశ్రుత్వా తతశ్చేదిపతిర్పుషః ।

భీష్మం రూక్షాక్షరా వాచః శ్రావయామాస భారత ॥ 40-15 ॥

ఇతి శ్రీమహాభారతే నభావర్షాంతర్గత

శిశుపాలవధాఖ్యానుపర్వణి చత్వారింశోఽ ధ్యాయః



సుభాషితమ్

యయోరేవ సమం విత్తం యయోరేవ సమం కులమ్ ।
తయోర్మైత్రీ వివాహశ్చ న తు పుష్ట విపుష్టయోః ॥

యో మిత్రం కురుతే మూఢః ఆత్మనో సదృశం కుధిః ।
హీనం వాప్యధికం వాపి హాస్యతాం యాత్యసౌ జనః ॥

వైరిణా న హి సందధ్యాతే సుశ్లిష్టేనాపి సంధినా ।
సుతప్తమపి పానీయం శమయత్యేవ పావకమ్ ॥



శ్రీవేంకటేశ్వరస్వామి వారి



గోవిందనామావళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

